



## MINUTI

### **Laqgħa tal-Kunsill Lokali Iż-Żebbuġ (Għawdex)**

#### IS-SEBA' LEĠISLATURA

Laqgħa Numru 58/2019

Il-Ħamis 14 ta' Frar 2019

Il-Kunsill Lokali Iż-Żebbuġ iltaqat fl-Uffiċċju Amministrattiv tiegħu li jinsab fl-indirizz Triq il-Knisja, fil-5.30 ta' filgħaxija.

#### **PREŻENTI:**

Is-Sur Nicky Saliba – Sindku  
Is-Sur Daniel Cordina – Viċi Sindku  
Is-Sur Christian Cassar – Kunsillier  
Chev. Carmelo Saliba – Kunsillier  
Is-Sinjura Sandra Grech – Kunsilliera

#### **ASSENTI b'APOLOGIJI (Skont Ordni Permanenti 14A (3):**

#### **ASSENTI:**

Is-Sinjura Marija Saliba – *Chairperson* tal-Kumitat Amministrattiv għal Marsalforn

#### **UFFIĊJAL PREŻENTI:**

Is-Sur Ryan Debrincat – Segretarju Eżekuttiv

## Minuti

Is-Sindku s-Sur Nicky Saliba ippresjeda l-laqqha.

### 58.1 Qari tal-ittri ta' apologiji

58.1.1 Is-Sindku qal illi ma ġiex infurmat li *ċ-Chairperson* tal-Kumitat Amministrattiv għal Marsalforn, is-Sinjura Marija Saliba kienet skużata.

### 58.2 Kunsiderazzjoni u Approvazzjoni tal-Minuti

58.2.1 Billi l-minuti tal-laqqhat bin-nru. 57/2018 ġew ċirkulati minn qabel, dawn ġew meqjusa bħala moqrija.

58.2.2 Is-Sindku talab għal xi korrezzjonijiet li seta' kien hemm għall-minuti.

58.2.3 Il-Viċi Sindku ressaq emenda tal-minuti 57.6.1 u ppropona sabiex titneħħa mill-minuti s-sentenza : 'Il-Viċi Sindku qal li dan huwa każ li jista' jaffetwa l-aċċess tar-raħal.' Ma kienx hemm qbil mill-membri tal-Kunsill u s-Sindku qal li la darba ntqalet din għandha tibqa' mniżzla fil-minuti.

58.2.4 Il-Viċi Sindku rrimarka fuq il-minuti 57.3.13 (*Il-Kunsillier Chev Carmelo Saliba irtira mid-diskussjoni minħabba kunflitt ta' nteress dwar dan il-punt*) u qal li hu kien li ppropona u għamel pressjoni li ssir Triq taċ-Ċaqra iżda mhux li jsiru r-rampi fil-privat. Qed jitlob ukoll li jinħareġ kont mill-Perit mingħajr ir-rampi.

58.2.5 Il-Kunsillier Chev Carmelo Saliba reġa ġibed l-attenzjoni fuq il-minuti 57.6.2, fejn fl-ewwel punt wera d-dizappunt fin-nuqqas ta' nvolvement tiegħu u fin-nuqqas fejn il-Kunsill ma mexiex fuq il-prassi tas-snin ta' qabel dwar il-prezentazzjoni tar-rigali tal-kompetizzjoni tal-presepji. Is-Sindku wieġeb li wara l-ilmenti li saru mill-Kunsillier Chev Carmelo Saliba stess is-sena l-oħra rigward ir-rigali tal-kompetizzjonijiet, din is-sena sar xi tibdil zġħir. Wara diskussjoni dwar dan il-Kunsillier Chev. Carmelo Saliba irtira mil-laqqha u telaq mill-kamra. Il-ħin kien 5.50pm.

58.2.6 Il-Kunsilliera s-Sinjura Sandra Grech ressqet emenda tal-minuti 57.3.13

u pproponiet li fl-intervent tagħha titnizzel id-data tal-laqgħa li kienet saret mal-Perit. Kien hemm qbil dwar dan.

58.2.7 Is-Sindku talab għall-approvazzjoni tal-minuti u staqsa għal dawk li kienu favur, kontra jew li ser jastjenu. Kulhadd kien favur u dawn il-minuti ġew approvati u ffirmati.

### **58.3 Approvazzjoni tal-*Financial Statements* għas-sena 2018 ;**

58.3.1 Is-Segretarju Eżekuttiv poggja fuq il-mejda tal-kamra l-*Financial Statements* għas-sena 2018. Il-Kunsill spicċa din is-sena bi żbilanċ ta' €135,165.

58.3.2 Is-Sindku qal li jiddispjaċih li l-Kunsill spicċa f'din is-sitwazzjoni u qal li biex jiġi rkuprat dan id-dejn, il-Kunsill fil-legislatura li ġejja mhux ser ikun jista' jwettaq proġetti kapitali fis-sentejn jew fit-tlett snin li ġejjin. Saħaq li hekk jiġri meta jitressqu ħafna proposti fuq il-mejda tal-kamra mingħajr ħsieb u vizjoni.

58.3.3 Wara diskussjoni dwar dan, il-*Financial Statements* għas-sena 2018 ġew approvati unanimament minn dawk preżenti u ffirmati mis-Sindku u mis-Segretarju Eżekuttiv.

### **58.4 Komunikazzjoni mis-Sindku**

58.4.1 Is-Sindku ta permess lil żewġ residenti li dak il-ħin kienu preżenti biex iressqu l-ilment tagħhom. Doreen Cini u t-tifel tagħha Joseph Cini ġibdu l-attenzjoni wara li kien tqajjem il-punt fl-aħħar laqgħa b'referenza ndiretta dwar l-applikazzjoni tal-iżvilupp li ressqu huma quddiem l-awtorita' tal-ippjanar. Ir-residenti qalu li huma applikaw għal permess skont il-proċeduri kollha u lesti li jirrifjutaw li ssir bankina jekk huwa l-każ li t-triq ser tkun dejqa ħafna. Is-Sindku qal li wara li ġibed l-attenzjoni l-Viċi Sindku dwar notifiki ta' aplikazzjonijiet ta' żvilupp li qed jirċievi l-Kunsill u wara li ressaq ilment resident, is-Sur Borg dwar dan ukoll, huwa talab lill-Perit tal-Kunsill biex jiċċara l-kwistjoni. Il-Kunsill irċieva risposta li l-proċedura nbidlet minn xi ftit żmien ilu 'l hawn. Is-Sindku qal ukoll li l-Kunsill jirċievi korrispondenza direttament mill-awtorita' f'ċerti każijiet biss b'ħalma kien il-każ din il-gimġha dwar

applikazzjoni ta' *Hostel* f'Marsalforn.

- 58.4.2 Is-Sindku ressaq talba quddiem il-membri prezenti mill-Assistent Principali tal-Kunsill Liliana Borg li hekk kif għaddiet sena mill-ħidma tagħha f'dan il-grad titlob li tiżdied *increment* għal skala 11 *notch* 4 hekk kif stipulat fir-Regolamenti Dwar il-Kunsilli Lokali (Rizorsi Umani). Kien hemm qbil mill-membri prezenti dwar dan.
- 58.4.3 Is-Sindku nforma lill-membri prezenti li rċieva korrisondenza mingħand residenta, M. Saliba li tixiteq li l-Kunsill jorganizza attivita' fejn fiha flimkien mar-residenti jingabar xi skart madwar il-kampanja. Is-Sindku qal li se jkellimha biex niffissaw data preferibbilment darba l-ħadd filgħodu biex ikun hemm konkorenza tajba mir-residenti. Kien hemm qbil dwar dan.
- 58.4.4 Is-Sindku nforma lill-membri tal-Kunsill li wara l-konferma tagħhom, is-serata tat-tnehdija tal-ktieb : 'Żebbuġ of Gozo : Its People, Inscriptions and History' ser issir nhar il-Ġimgħa 22 ta' Marzu 2019 fis-7.00 ta' filgħaxija fl-*Exhibition Hall* tal-Ministeru għal Għawdex fil-preżenza tal-Ministru l-Onorevoli Justyne Caruana u xi mistednin oħra. Il-membri nnutaw dan.
- 58.4.5 Is-Sindku ppreżenta korrisondenza mibgħuta mis-Socjeta Filarmonika Banda Santa Marija taż-Żebbuġ fejn xtaqu jressqu suggeriment waqt il-Laqqgħa Pubblika Annwali sabiex jinżammu l-appuntamenti annwali bis-sehem tagħhom fl-attivitajiet tal-Kunsill u dawk l-attivitajiet imtella' bil-kollaborazzjoni tagħhom. Is-Sindku qal li minħabba li fil-Laqqgħa Pubblika Annwali ma kienx hemm attendenza mill-pubbliku qed iressaq din il-korrisondenza li ntbagħtet lill-membri kollha f'din il-laqqgħa. Kien hemm qbil mill-membri prezenti dwar dan is-suggeriment.
- 58.4.6 Is-Sindku nforma lill-membri prezenti li dakinhar stess irċieva telefonata mill-avukat tal-Kunsill dwar l-incident li seħħ f'Marsalforn, fejn tifel waqa' bir-rota f'ħofra fi Triq il-Qbajjar u sofra xi griegħi ħfief, li ommu tixiteq tagħmel laqqgħa mal-Kunsill biex titlob kumpens. Is-Sindku qal li juri d-dispjacir tiegħu għal dak li ġara u skuża ruħu li ma setax iżur lit-tifel l-isptar peress li dakinhar is-Sindku kien marid ukoll. Is-Sindku awguralu fejqan ta' malajr.  
Fuq l-istess każ, is-Sindku kkundanna l-aġir ta' Newsbook li ma kkuntatjawx lilu bħala Sindku tal-lokalita' biex jieħdu l-kummenti tiegħu

dwar il-każ.

58.4.7 Fuq il-proġett tal-breakwater ta' Marsalforn, is-Sindku qal li kulhadd għandu d-dritt li jikkummenta u jagħti l-opinjoni tiegħu, iżda bħala Sindku tal-lokalita' kkundanna l-aġir tal-Viċi Sindku meta mar fuq stazzjon tar-radju u qal li saret konferenza panika dwar il-breakwater mill-Ministru għal Għawdex. Hu qal li l-Kunsill irċieva invit mill-Ministeru għal Għawdex biex jiġi varat proġett fil-lokalita' tagħna fost ħafna proġetti oħrajn li qed isiru fil-lokalita' għal gid tar-residenti fosthom Triq Għajn Mhelhel, Triq ix-Xwejni, il-masterplan ta' Marsalforn u t-triq li mir-Rabat tagħti għal Marsalforn.

58.4.8 Is-Sindku għamel referenza għal kont ta' Triq iċ-Ċaqra li ġie approvat fl-aħħar laqgħa tal-Kunsill. Is-Sindku spjega li x-xogħol sar u t-triq ingħatat sitt pulzieri konkos. Żied jgħid li saru r-rampi wkoll li jagħtu għal goll-għelieqi minħabba li x'hin saret it-triq b'sitt pulzieri konkos inħoloq ostaklu għall-bdiewa li seta' kien ta' periklu. Għalhekk saru r-rampi biex il-bdiewa jkollhom aċċess bil-makkinarju tagħhom mingħajr periklu u mingħajr problemi li ħoloq il-Kunsill x'hin għamel it-triq b'sitt pulzieri konkos. Is-Sindku qal li kulhadd kien jaf li qed isir ix-xogħol fi Triq iċ-Ċaqra inkluż ir-rampi għax qal li kien il-Viċi Sindku stess li talab għal rampa waħda f'din it-triq u dakinhar infurmah li r-rampi qed isiru kollha. Is-Sindku qal ukoll li l-*posts* fuq il-*Facebook* ta' nhar it-8 ta' Marzu 2018 tal-Kunsillier Carmelo Saliba u tal-Viċi Sindku Daniel Cordina juru kif huma wkoll kienu jafu b'dan ix-xogħol li qed isir.

Is-Sindku għamel referenza għall-istqarrija tal-Viċi Sindku s-Sur Daniel Cordina dwar artiklu li deher fis-27 ta' Settembru 2018 fuq il-midja fejn qal li jwiegħed lir-residenti taż-Żebbuġ ħidma bla waqfien flimkien mas-Sindku u mal-kunsillier Carmelo Saliba iżda dan ma rriflettiex fil-vot tiegħu għal dan il-kont.

Is-Sindku qal li hawn l-għajdut li hu għandu każijiet bħal ta' individwu u dan l-għajdut jaf bih sewwa l-Viċi Sindku, kompli jgħid is-Sindku, li dan l-individwu għadu mhux akkużat u lanqas hu. Is-Sindku reġa għadda r-rapport tal-Perit flimkien maċ-ċertifikat lill-Viċi Sindku u qallu li jekk irid jagħmel xi nkjesta jista' jipproċedi. Is-Sindku qal li dan kollu qed isir biex issir ħsara lill-personali u lill-familja tiegħu għax din is-sitwazzjoni u l-manuvri ilhom għaddejjin minn qabel l-elezzjoni tal-Kunsilli tal-2015 fejn kien hemm għajdut simili.

Is-Sindku rringrazzja lir-residenti u lil dawk kollha li qed jappoġġjawh u fakkar li hu kkontesta żewġ elezzjonijiet tal-Kunsilli Lokali u gie elett Sindku bl-akbar numru ta' voti li qatt ġab kandidat f'din il-lokalita' u saħansitra ġab aktar mill-ammont ta' voti li ġabu l-kandidati l-oħra tal-partit fil-maġġoranza. Is-Sindku qal li l-poplu ddecieda jpoġġih Sindku ta' din il-lokalita' u ser jibqa' f'din il-kariga sal-aħħar tal-legislatura izda fl-elezzjoni tal-25 ta' Mejju 2019 ser ikun qed jikkontesta bħala kandidat indipendenti.

Is-Sindku qal li l-Partit Nazzjonalista kien jaf b'dan kollu u rringrazzja lil tal-partit intern li fehmuh u ppruvaw jgħinuh izda ma kellux triq oħra li jasal għal din id-deċiżjoni. Din id-deċiżjoni kellu jehodha minħabba sħabu l-kunsilliera tal-Partit Nazzjonalista għax urew nuqqas ta' dixxiplina lejn il-Partit. Is-Sindku fakkar li kien il-Viċi Sindku stess li ħareġ b'attakk kontra l-kap il-ġdid Adrian Delia li hu korrot u kkonferma dan meta qal li ma kienx qed jgħid hekk fis-saħna tal-mument. Is-Sindku qal li l-kap tal-Partit jagħti direzzjoni izda jinjorawh għax hemm min hu akbar mill-Partit għalhekk qed jieħu din id-deċiżjoni.

Is-Sindku stqarr li kellu jieħu din id-deċiżjoni għax għamlulu ħafna ħsara peress li kien favur il-mod il-ġdid ta' Adrian Delia. Is-Sindku qal li tilef il-fiducja fi sħabu l-kunsilliera tal-Partit Nazzjonalista u qed jagħmel hekk għal ġid tar-raħal li tant iħobb. Huwa qal li għandu esperjenza diga' jaħdem bħala indipendenti għax ilu għaddej b'din is-sitwazzjoni tul il-legislatura kollha. Is-Sindku sostna li lest li jaħdem ma' kulħadd u jagħti l-appoġġ tiegħu lil dawk li jridu jaħdmu miegħu għal ġid tar-residenti jkun xi jkun ir-rizultat.

Il-Viċi Sindku wieġeb li għalkemm is-Sindku qed jibagħtu bil-kont ta' din it-triq għand il-Pulizija, dan hu mhux ser jagħmlu peress li mhux fil-kompitu tiegħu li jagħmel dan izda l-awtorita' għandha tinvestiga hi l-każ. Huwa qal li kull kunsillier ser ikollu fuq il-kuxjenza tiegħu responsabilita' fuq kull deċiżjoni li jieħu fuq din il-mejda. Il-Viċi Sindku qal li hu vvota kontra l-kont, mhux għax huwa kontra li saret it-triq, lanqas għax hu kontra xi bidwi, izda vvota kontra l-kont minħabba r-rampi li saru. Il-Viċi Sindku qal li konsultazzjoni biex isiru dawk ir-rampi kollha ma kienx hemm min-naħa tas-Sindku biex javża lill-membri bl-ammont ta' tul tar-rampi kemm ser jidhlu 'l ġewwa. It-triq kienet approvata u mhux ir-rampi sostna l-Viċi Sindku. Huwa qal li l-kont gie

approvat fil-laqgħa li għaddiet mhux bil-vot tiegħu għax mhux se jiċċappas mal-ebda demgħa fejn seta' sar xogħol li mhux suppost. Il-Viċi Sindku qal li ta' dan issa jiġġudika l-poplu u jekk jerġgħu juru fiduċja fih se jkompli jaħdem u jagħti saħħtu għal gid tar-raħal.

Il-Viċi Sindku għamel punt fuq it-tieni parti tal-komunikazzjoni tas-Sindku u qal li hemm bżonn li hawn jiġi diskuss aktar kif ser jingħata s-servizz lin-nies. Huwa qal li ilu ħafna jagħti l-kontribut tiegħu lil Partit Nazzjonalista u ser ikompli jagħmel dan għax ser jerġa' jikkontesta l-elezzjoni f'isem il-Partit Nazzjonalista u bħalma għamel f'dawn l-erba' snin li għaddew ser jirrispetta kull resident irrispettivament x'kulur politiku jhaddan.

## **58.5 Approvazzjoni tal-Estimi Finanzjarji (*budget*) għas-sena 2019;**

58.5.1 Is-Segretarju Eżekuttiv poġġa fuq il-mejda tal-kamra l-Estimi Finanzjarji (*budget*) għas-sena 2018. Il-Kunsill iddiskuta dawn l-estimi fejn ħareġ il-fatt li l-Kunsill kien pjana li jispiċċa s-sena b'12% iżda minħabba kontijiet li rċevejna u proġetti kapitali li saru l-kunsill spiċċa bi żbilanċ fl-FSI ta' 24%. Il-Kunsill issa qed jipprezenta estimi għas-sena 2019 u fejn f'din is-sena jiġi rkuprat l-iżbilanċ u jispiċċa s-sena b'FSI ta' 4%. Is-Segretarju Eżekuttiv qal li dan biss ikun possibli jekk inżommu ma' dan il-pjan.

58.5.2 L-estimi finanzjarji għas-sena 2019 ġew approvati unanimament minn dawk preżenti.

## **58.6 Il-Pjan tal-Ħidma 2019-2021;**

58.6.1 Is-Segretarju Eżekuttiv poġġa fuq il-mejda tal-kamra l-Pjan tal-Ħidma għas-snin 2019 - 2021. Wara li ġie diskuss, ġie nnutat li proġetti kapitali ffinanzjati mill-allokazzjoni tal-Kunsill mhux ser ikun possibli li jsiru ta lanqas fis-sentejn li ġejjin. Il-Kunsill approva unanimament dan il-pjan kif preżentat mill-membri preżenti.

## **58.7 Tweġibiet għall-Mistoqsijiet tal-Kunsillieri**

58.7.1 Il-Viċi Sindku s-Sur Daniel Cordina ressaq dawn il-punti:

- Fakkar dwar il-bozza l-għdida li kien ressaq fil-laqgħa li għaddiet biex tiġi nstallata mar-residenza bin-numru 60, fi Triq il-Ponta, iż-Żebbuġ. Is-Segretarju Eżekuttiv wieġeb li l-Inġinier tal-Kunsill irrakkommanda li ma ssirx minħabba li hemm oħra qrib tagħha f'distanza ta' anqas minn 20 metru. Il-Viċi Sindku qal li f'dan il-każ għalkemm hemm oħra fil-qrib xorta waħda l-post huwa mudlam ħafna. Kien hemm qbil mill-membri kollha preżenti li din issir xorta waħda.
- Fakkar dwar *manhole* u gradilja tal-ħadid bħala bokka għall-bir fi Triq Wied l-Infern. Kien hemm qbil dwar dan mill-membri biex ix-xogħol isir malajr.
- Biex titranga bankina fi Trejġet l-Andar u quddiem il-bieb ta' Winterfell Apartments issir rampa minflok bankina b'targa biex ikun jista' jitla bis-siġġu tar-roti. Kien hemm qbil dwar dan.
- Biex Triq Sagħtrija tingħata wiċċ tal-konkos fejn hemm il-periklu minħabba xi incident li jista' jinħoloq, dan wara li diġa kienet diskussa f'laqgħat preċedenti. Kien hemm qbil mill-membri kollha preżenti biex isir xogħol ta' *patching* bil-konkos u jitneħħa l-periklu. Is-Sindku wieġeb ukoll li jixtieq li ssir kollha kemm hi mhux parti biss iżda l-Kunsill m'għandux il-finanzi meħtieġa biex jagħmilha. Is-Sindku qal li jekk ikun il-bżonn u jekk hi daqshekk ta' periklu tingħalaq temporanjament dik il-parti perikoluża għall-gid tal-Kunsill. Is-Sindku qal li ser jistinka biex jipprova jgħib il-finanzi għal din it-triq minn xi fond ieħor u jagħti risposta lill-membri fil-laqgħa li ġejja.
- Biex ċertu bozoz fi Triq il-Madonna taċ-Ċicri jinbidlu u jżiedu il-voltaġġ tagħhom. Is-Sindku wieġeb li dan mhux possibli minħabba li dik il-bozza hija parti mill-proġett tar-Regjun Għawdex u l-Kunsill qed jistenna r-riżultati minn studju li kien sar dwar dan il-proġett.
- Fakkar dwar id-*double yellow lines* fi Triq Skapuċċina li kien talab A. Saliba fl-ilment tiegħu fl-aħħar laqgħa. Huwa qal li ma kienx hemm għalfejn il-parir tal-Perit fuq dan il-każ minħabba li l-Viċi Sindku għamel kuntatt mar-residenti tal-madwar u ħadd minnhom mhu qed joġġezzjona għal dawn id-*double yellow lines* li talab A. Saliba. Kien hemm qbil mill-membri preżenti li kif jibgħat il-Perit tal-Kunsill isiru mal-ewwel u ma hemmx għalfejn nistennew il-laqgħa li ġejja.



58.7.2 Is-Sinjura Sandra Grech staqsiet dwar il-latrina tax-Xwejni f'liema stadju wasal il-Kunsill biex iwettaq jew jiffinalizza dan il-proġett. Is-Sindku wieġeb li l-Kunsill ser jipprova jdaħħal dan il-proġett bħala parti mill-proġetti li ser isiru mill-fondi tal-UIF (Development Planning Fund).

## **58.8 Korrispondenza, ilmenti/suġġerimenti**

58.8.1 Ċirkulari AKL 2019/009 – *Proposed Charging Pillar Locations*. Il-Kunsill innota l-kontenut.

58.8.2 Ċirkulari AKL 2019/010 – *Data Protection Officers* mal-Kunsilli Lokali / Reġjuni. Il-Kunsill innota l-kontenut u ħatar lis-Sur Ian Magro bħala DPO temporanju tal-Kunsill.

58.8.3 Ċirkulari AKL 2019/011 – Minuti tal-Laqqgħat tal-Eżekuttiv Nru. 16. Il-Kunsill innota l-kontenut.

58.8.4 Ċirkulari AKL 2019/012 – *Ħatra ta' DPO* Temporanju. Il-Kunsill innota l-kontenut.

58.8.5 Ċirkulari AKL 2019/013 – Aħbar tal-mewt tas-Sur Frans Cassar, Missier s-Sa Lianne Mifsud, is-Segretarju Eżekuttiv tal-Assoċjazzjoni. Il-Kunsill innota l-kontenut.

58.8.6 Ċirkulari AKL 2019/014 – Laqqgħat mal-Kunsilli Lokali rigward l-andament tal-ġbir ta' skart organiku. Il-Kunsill innota l-kontenut.

58.8.7 Ċirkulari AKL 2019/015 – Aħbar tal-mewt tas-Sur Saviour Cesare, missier Charles Cesare il-Kunsillier tal-Kunsill Lokali Pembroke. Il-Kunsill innota l-kontenut.

58.8.8 Ċirkulari AKL 2019/016 – Aħbar tal-mewt tas-Sa. Caterina Camilleri li hija omm Victor Caruana, il-Kunsillier tal-Kunsill Lokali Ħal Luqa. Il-Kunsill innota l-kontenut.

58.8.9 Ċirkulari AKL 2019/017 – Minuti Laqqgħa Plenarja Straordinarja Ottubru 2018. Il-Kunsill innota l-kontenut.

58.8.10 Ċirkulari AKL 2019/018 – Rapport ta' *Ħidma* AKL 2018. Il-Kunsill innota l-

- kontenut.
- 58.8.11 Ċirkulari Numru SPI 1/2019 – Inizjattiva ta’ Għajnuna għall-Korsijiet *Lifelong Learning* 2019/2020. Il-Kunsill innota l-kontenut.
- 58.8.12 Ċirkulari Numru SPI 2/2019 – Kors: It-Tqassim tal-Ħin u l-Flus għall-Ġid ta’ Saħħtek iffinanzjat mill-PWC b’kollaborazzjoni mad-Dipartiment tas-Saħħa Pubblika. Il-Kunsill innota l-kontenut.
- 58.8.13 Ċirkulari Numru SPI 2/2019 – Fond għaż-Żamma u l-Manutenzjoni ta’ Proġetti Infrastrutturali Maġġuri li ġew imwettqa mill-Gvern Ċentrali. Il-Kunsill innota l-kontenut.
- 58.8.13 IPS Circular No 01/2019 – Short Term Traineeship Programme with the European Institutions. Il-Kunsill innota l-kontenut.
- 58.8.14 DĠ Komunikat 2/2019 – Data Protection Officer fil-Kunsilli Lokali. Il-Kunsill innota l-kontenut u ħatar lis-Sur Ian Magro bħala DPO temporanju tal-Kunsill.
- 58.8.15 DLG Ċirkulari Numru 3/2019 – Proċedura għall-għażla ta’ skema awtorizzata tal-ġbir ta’ skart riċiklat. Il-Kunsill innota l-kontenut u ser joħroġ komunikat liż-żewġ skemi sabiex jissottomettu l-proposta tagħhom lill-Kunsill Lokali.
- 58.8.16 Is-Segretarju Eżekuttiv baġhat għal stima mingħand il-kumpanija tal-assigurazzjoni tal-Kunsill sabiex l-attività tal-Karnival li ser tittella’ fi Pjazza l-Assunta nhar it-3 ta’ Marzu 2019 tkun koperta b’polza tal-assigurazzjoni f’każ ta’ xi incident. L-istima mibgħuta tammonta għal €250 eskluż it-taxxa. Kien hemm qbil mill-membri li ssir din l-assigurazzjoni.
- 58.8.17 Ilment 02/2019 – T. Vassallo  
Jitlob biex it-tabella T-junction li tinsab fi Triq il-Madonna taċ-Ċicri titpogġa hdejn id-dar tiegħu għax fejn qiegħdha is-sewwieqa ma jarawhiex. Kien hemm qbil mill-membri dwar dan.
- 58.8.18 Applikazzjonijiet għall-permess ta’ divertiment mill-Kunsill:  
Joe Zahra obo Żebbuġ Rovers Football Club – Social Event fi Triq Mons. De Piro, Iż-Żebbuġ:

4, 11, 18, 25 ta' Lulju 2019;  
1, 8, 15, 29 t'Awwissu 2019.

Il-Kunsill ma sab l-ebda oġġezzjoni sakemm jigu rrispettati l-kundizzjonijiet tal-Kunsill u l-Pulizija ma jsibu l-ebda oġġezzjoni.

#### **58.9 Kunsiderazzjoni u Approvazzjoni tar-Rapport tal-laqgħa tal-Kumitat Amministrattiv għal Marsalforn**

Il-minuti tal-laqgħa bin-numru KAM 45/2019 tal-Erbgħa 16 ta' Jannar 2019 tal-Kumitat Amministrattiv għal Marsalforn ġew approvati mill-Kunsill wara li kienu ċċirkolati minn qabel.

#### **58.10 Kunsiderazzjoni u Approvazzjoni tal-iSkeda ta' Pagamenti**

Skeda ta' ħlasijiet bin-numru 43/2019 għall-perjodu bejn il-25 ta' Jannar 2019 u t-13 ta' Frar 2019 li tammonta għal €87,598.27 ġiet approvata u ffirmata.

#### **58.11 Mozzjonijiet;**

Ma kienx hemm mozzjonijiet.

#### **58.12 Tmiem tal-Laqqgħa u data tas-seduta li jmiss.**

Il-laqqgħa tal-Kunsill intemmet fis-7.30 ta' filgħaxija u bi qbil unanimu ġiet aġġornata għall-Ħamis 21 ta' Marzu 2019 fil-5.30 ta' filgħaxija.

Konfermati, illum il-Ħamis 21 ta' Marzu 2019.

#### **Iffirmati**

Nicky Saliba  
Sindku

#### **Iffirmati**

Ryan Debrincat  
Segretarju Eżekuttiv